

مدني مراکز (فيضانِ مدينه) ۽ شعبا امام مساجد (دعوتِ اسلامي) جي تحت مسجدن جي لاءِ
11 اپريل، 2025ء (متوقع اسلامي تاريخ 12 شوال، 1446ھ) جمعة المبارک جو

قرآني بيان

بيناام

دل تي مُهرَ لڳڻ جا سبب

هن بيان ۾ توهان ڄاڻي سگهندؤ...

❀ ... چنڊ به ٽڪرا ٿيڻ جو واقعو

❀ ... فاروق اعظم رَضِيَ اللهُ عَنْهُ تي هدايت جي راهه کلي وئي

❀ ... ضدي قومن جو عبرتناڪ انجام

❀ ... دل تي مُهرَ لڳڻ جو هڪ اهم سبب

پيشش



FOR FEEDBACK
(+92) 315 2692 786

الْمَدِينَةُ الْعِلْمِيَّة

Islamic Research Center



GET MORE SPEECHES
(+92) 310 8882 033

(شعبه: بياناتِ دعوتِ اسلامي)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

اَلصَّلٰوةُ وَالسَّلَامُ عَلَیْكَ يَا نَبِیَّ اللّٰهِ

نَوَيْتُ سُنَّتَ الْاِعتِكَافِ (ترجمو: مون سُنَّتِ اعتڪاف جي نِيَّت ڪئي)

دروودِ پاڪ جي فضيلت

هڪ دفعي حضرت جبرائيل امين عَلَيْهِ السَّلَامَ بارگاہِ رسالت ۾ حاضر ٿيا ۽ عرض ڪيائون: يا رسولَ الله صَلَّی اللہُ عَلَیْہِ وَاٰلِہٖ وَسَلَّم! جنهن توهان تي هڪ ڀيرو درود پاڪ پڙهيو، الله پاڪ ان جي اعمالنامي ۾ 10 نيڪيون لکندو، ان جا 10 گناھ معاف ڪندو ۽ 10 درجا بلند ڪري ڇڏيندو. ⁽¹⁾

اُن پر درود جن کي گس ٻه گساڻ کپين | اُن پر سلام جن کي ٽي خبر ٿي ٿي ⁽²⁾

وضاحت: اهي پيارا آقا، مڪي مدني مصطفيٰ صَلَّی اللہُ عَلَیْہِ وَاٰلِہٖ وَسَلَّم، جن کي بي سهارن جو سهارو چيو ويندو آهي، جيڪي هر بي خبر جي خبر رکندڙ آهن، تن تي درود ۽ سلام هجن۔

صَلُّوْا عَلَی الْحَبِیْب! صَلَّی اللّٰهُ عَلٰی مُحَمَّدٍ

اِنَّ الَّذِیْنَ كَفَرُوْا سَوَءٌ عَلَیْهِمْ ؕ اَآذَنَّا رَتَهُمْ ؕ اَمْ لَمْ تُنذِرْهُمْ لَا یُؤْمِنُوْنَ ﴿٦﴾

خَتَمَ اللّٰهُ عَلٰی قُلُوْبِهِمْ وَعَلٰی سَمْعِهِمْ ط وَعَلٰی اَبْصَارِهِمْ عَشَآءٌ ط وَلَهُمْ عَذَابٌ عَظِيْمٌ ؕ ﴿٦﴾

صَدَقَ اللّٰهُ الْعَظِيْمُ وَصَدَقَ رَسُوْلُهُ النَّبِيُّ الْكَرِيْمُ صَلَّی اللّٰهُ عَلَیْہِ وَاٰلِہٖ وَسَلَّم

1...القول البديع، صفحہ: 118۔

2...حدائق بخشش، صفحہ: 209۔

پيارا اسلامي ڀائرو! رمضان المبارڪ کان اڳ ۾ اسان قرآن ڪريم جي ترتيب مطابق قرآني بيان ٻڌڻ جو شرف حاصل ڪري رهيا هئاسين، اڄ **إِنَّ شَاءَ اللَّهُ الْكَرِيمُ!** اسان ٻيهر انهيءَ ئي ترتيب سان قرآني بيان جو سلسلو شروع ڪري رهيا آهيون. اسان سپارو: 1، سورت بقره جي آيت: 6 ۽ 7 ٻڌڻ جو شرف حاصل ڪيو آهي.

انهن کان پهريان وارين آيتن ۾ انهن ماڻهن جو ذڪر ٿيو، جيڪي قرآن ڪريم جي هدايت قبول ڪرڻ جي صلاحيت رکندا آهن. اهي ڪهڙا ماڻهو آهن؟ الله پاڪ فرمايو:

ترجمو ڪنز العرفان: ان ۾ ڊڄڻ

وارن جي لاءِ هدايت آهي.

هُدًى لِّلْمُتَّقِينَ لَا (پارو: 1، سوره بقره: 2)

يعني اهي متقي ماڻهو آهن، جيڪي قرآن ڪريم کي پڙهي ان مان هدايت حاصل ڪندا آهن. متقي ڪير آهن؟ اهي جيڪي بغير ڏسڻ جي (يعني غيب جي شين تي) ايمان آڻيندا آهن، نماز قائم ڪندا آهن، الله پاڪ جي راه ۾ ان جي ڏنل رزق مان خرچ ڪندا آهن ۽ آخرت تي پڪو يقين رکندا آهن.

هاڻي هنن ٻن آيتن (يعني آيت: 6 ۽ 7) ۾ انهن ماڻهن جو ذڪر ٿي رهيو آهي، جيڪي قرآن ڪريم پڙهندا به آهن، سمجهندا به آهن، انهن جي اڳيان حق کي توڙي ڪيترو به واضح ڪري بيان ڪيو وڃي، ان جي باوجود به اهي ايمان آڻڻ ۽ هدايت قبول ڪرڻ جي لاءِ تيار نه هوندا آهن. اهي ڪير آهن؟ الله پاڪ فرمايو:

ترجمو ڪنز العرفان: بيشڪ اهي

ماڻهو جن جي قسمت ۾ ڪفر آهي.

إِنَّ الَّذِينَ كَفَرُوا (پارو: 1، سوره بقره: 6)

يعني اهي ڪافر ماڻهو آهن. جهڙوڪ ابوجهل، ابولهب، عتبہ، شيبه وغيره⁽¹⁾ ۽ قيامت تائين اچڻ وارا انهن جهڙا ماڻهو، جيڪي ازلي ڪافر آهن، انهن جي حالت ڪهڙي آهي؟ انهن جي بري عادت ڪهڙي آهي؟ انهن جي بري وصف ڪهڙي آهي؟

ترجمو کنزالعرفان: انهن جي لاءِ برابر آهي، جو اوهان انهن کي ڊيڄاريو يا نه ڊيڄاريو، اهي ايمان نه آڻيندا.

سَوَاءٌ عَلَيْهِمْ ءَأَنذَرْتَهُمْ أَمْ لَمْ تُنذِرْهُمْ لَا يُؤْمِنُونَ ﴿٦﴾ (پارو: 1، سورة بقره: 6)

اها هڪ طرح سان پياري آقا، مڪي مدني مصطفيٰ ﷺ جي دلجوئي به آهي ۽ ان ۾ پاڻ ﷺ کي غيب جو علم به ڏنو ويو آهي. دراصل اسان جا آقا ۽ مولا، رسول خدا، احمد مجتبيٰ ﷺ جڏهن غير مسلمن کي نيڪي جي دعوت ڏيندا هئا، کين سمجهائيندا هئا، ايمان قبول ڪرڻ جي دعوت ڏيندا هئا ۽ اهي نه مڃيندا هئا، ايمان قبول ڪرڻ لاءِ تيار نه ٿيندا هئا ته پاڻ ﷺ غمگين ٿي ويندا هئا. ان تي الله ڪريم اوهان ﷺ جي دل کي تسلي ڏيندي فرمايو: ⁽¹⁾

ترجمو کنزالعرفان: انهن جي لاءِ برابر آهي، جو اوهان انهن کي ڊيڄاريو يا نه ڊيڄاريو، اهي ايمان نه آڻيندا.

سَوَاءٌ عَلَيْهِمْ ءَأَنذَرْتَهُمْ أَمْ لَمْ تُنذِرْهُمْ لَا يُؤْمِنُونَ ﴿٦﴾ (پارو: 1، سورة بقره: 6)

يعني اي محبوب ﷺ! توهان جي سمجهائڻ ۾ ڪا ڪمي نه آهي، ڪمي انهن غير مسلمن ۾ آهي. توهان ته باڪمال آهيو، توهان جو سمجهائڻ جو انداز به باڪمال آهي، توهان ته نيڪي جي دعوت ڏيڻ جو حق ادا ڪري ڇڏيو، پر هي بدبخت آهن، ضدي آهن، هٿ ڌرم آهن. توهان انهن کي سمجهايو يا نه سمجهايو، توهان انهن کي قيامت جي عذاب کان، الله پاڪ جي عذابن کان ڊيڄاريو يا نه ڊيڄاريو، اهي هرگز ايمان قبول نه ڪندا.

هي غيب جو علم آهي. ابوجهل، عتبہ، شيبه وغيره جهڙن ضدي ڪافرن جو انجام ڇا ٿيندو؟ اهي ايمان آڻي جنت جا حقدار ٿيندا يا ڪفر تي قائم رهي هميشه لاءِ جهنم جا مستحق بڻبا؟ انهن جو خاتمو ڪهڙو ٿيندو؟ الله ڪريم اهي سڀ ڳالهيون پنهنجي محبوب ﷺ کي اڳواٽ ئي ٻڌائي ڇڏيون ۽ مستقبل ۾ ٿيڻ واري ڪنهن به ڳالهه جو معلوم ٿي وڃڻ ان کي ئي

ته غيب جو علم چئبو آهي. معلوم ٿيو ته اسان جا آقا ۽ مولا، غيب جون خبرون ڄاڻڻ وارا مصطفیٰ صَلَّی اللہُ عَلَیْہِ وَاٰلِہٖ وَسَلَّم ماڻهن جي انجام کان به باخبر آهن.

اور کوئی غیب کيائتم سے نہاں ہو بھلا | جب نہ خدا ہی چھپا ٿم پھ کرو روں درود

پيارا اسلامي ڀائرو! هي ازلي کافر، غير مسلم، جهڙوڪ ابوجهل، عتبہ، شيبه وغيره سمجھائڻ جي باوجود به کلمو چو ڪونه پڙهندا؟ انهن جي اندر اصل ۽ بنيادي خرابي ڪهڙي آهي؟ الله پاڪ فرمايو:

ترجمو ڪنز العرفان: الله انهن جي دليين تي ۽ انهن جي ڪنن تي مُهر لڳائي ڇڏي آهي ۽ انهن جي اکين تي پردو پيل آهي.

خَتَمَ اللّٰهُ عَلَىٰ قُلُوبِهِمْ وَ عَلَىٰ سَمْعِهِمْ^ط وَعَلَىٰٓ أَبْصَارِهِمْ غِشَاوَةٌ
(پارو: 1، سورة بقره: 7)

حضور داتا گنج بخش علي هجويري رَحْمَةُ اللّٰهِ عَلَیْہِ کَشَفُ الْحُجُوبِ شريف ۾ فرمائن ٿا: دل تي چڙهڻ واري زنگ ۽ پردي جا ٻه قسم آهن:

(1) حجابِ غين: يعني عارضي پردو (جيڪو ڪڏهن ڪڏهن گناه ڪرڻ يا غفلت ۾ پئجي ويڃي سبب دل تي چڙهي ويندو آهي، اهو عارضي زنگ هوندو آهي، جيڪو توبه ڪرڻ، نيڪ عمل ڪرڻ ۽ نيڪ ماڻهن جي صحبت اختيار ڪرڻ جي برڪت سان لهي ويندو آهي) (2) حجابِ رين: اهو اهڙي ڪاراڻ آهي جيئن ڪوئلو هوندو آهي. ڪپڙي کي داغ لڳي وڃي ته ڌوئڻ سان اچو اجرو ٿي ويندو آهي، پر ڪوئلي کي جيترو به ڌوئجي، اهو اچو نه ٿيندو آهي، بلڪل اهڙي طرح ڪجهه بدبختن جي برن عملن، خراب ڪردار ۽ مسلسل گناه ڪندو رهڻ جي سبب انهن جي دل تي به حجابِ رين (يعني مستقل ڪاراڻ) چڙهي ويندي آهي، جيڪا ڪڏهن لهندي ئي نه آهي.⁽¹⁾

ان ڪري الله پاڪ ٻڌايو ته اهي جيڪي ازلي کافر آهن، ابوجهل، عتبہ، شيبه وغيره آهن، انهن جي دليين تي حجابِ رين يعني پڪي ڪاراڻ چڙهيل آهي. انهن جي خراب ڪرتوتن سبب انهن جي دليين تي مُهر لڳي چڪي آهي جو هاڻي انهن جون دليون حق قبول ڪرڻ جي لائق نه رهيون آهن، انهن جي ڪنن

تي به مُهر لڳي چڪي آهي، جيڪي هاڻي حق کي نه ٿا ٻڌن ۽ انهن جي اکين تي پردا آهن، تنهنڪري انهن جون اکيون حق ڏسڻ کان محروم ٿي چڪيون آهن ۽

ترجمو کنزالعرفان: انهن لاءِ تمام وڏو عذاب آهي.

لَهُمْ عَذَابٌ عَظِيمٌ ﴿٦﴾

(پارو: 1، سورة بقره: 7)

الله پاڪ جي پناه! الله پاڪ جي پناه! الله پاڪ اسان کي اهڙي بدنصوبي کان محفوظ فرمائي.

ديتاهون واسطه ۾ تڄھ کوترے نبی کا

ایمان پہ رب رحمت دیدے تو استقامت

سڪڻ لاءِ به اهم ڳالهيون

پيارا اسلامي ڀائرو! اسان قرآن ڪريم جون هي ٻه آيتون ۽ انهن جي وضاحت ٻڌي. انهن ۾ اسان جي سڪڻ لاءِ ٻه ڳالهيون آهن يا ائين ڪڍي چئجي ته الله پاڪ اسان کي پنهنجي محبوب ڪريم ﷺ جي وسيلي سان هدايت جو ڪتاب، قرآن ڪريم جهڙي نعمت عطا فرمائي آهي، هاڻي هن پاڪيزه ڪتاب کي پڙهي، اسان کي ان مان هدايت حاصل ڪرڻي آهي، پر به نهايت بريون صفتون، نهايت خطرناڪ (هلاڪت ۾ وجهندڙ) باطني بيماريون آهن، جن جي موجودگيءَ ۾ ماڻهو هدايت قبول نه ڪري سگهندو آهي، تنهنڪري اسان کي انهن ٻن ڳالهين کان هر وقت بچڻو آهي. اهي به خراب صفتون ڪهڙيون آهن؟

(1): ضِدِّ هَتَّ

رب ڪريم فرمايو:

ترجمو کنزالعرفان: بيشڪ اهي جن جي قسمت ۾ ڪفر آهي انهن جي لاءِ برابر آهي، جو اوهان انهن کي ڊيڄاريو يا نه ڊيڄاريو، اهي ايمان نه آڻيندا.

سَوَاءٌ عَلَيْهِمْ أُنذِرْتَهُمْ أَمْ لَمْ تُنذِرْهُمْ

(پارو: 1، سورة بقره: 6)

لَا يُؤْمِنُونَ ﴿٦﴾

هيءَ ڪافرن جي بُري صفت آهي ته هو ضدي آهن، هنيلا آهن، کين سمجھائجي يا نه سمجھائجي، هو مڃڻ جي طرف نه ايندا آهن. حق واضح ٿي ويو، انتهائي حڪمت عمليءَ سان، دليلن سان، معجزا ڏيکاري نيڪيءَ جي دعوت پيش ڪئي وئي، پوءِ به هو ڪلمو پڙهڻ جي لاءِ تيار نه آهن. معلوم ٿيو ته هدايت قبول ڪرڻ جي لاءِ مڃڻ واري طبيعت جو هجڻ تمام ضروري آهي، جنهن پنهنجي طبيعت ٿي ”مان نه مڃان“ واري بڻائي ڇڏي هجي، انڪار ڪرڻ پنهنجي فطرت ۾ شامل ڪري ڇڏيو هجي، ان کي سمجھائجي، ٻڌائجي، دليل ڏجن، ڪجهه به ڪجي پر هو مڃڻ لاءِ تيار ٿي نه هجي ته اهڙو شخص هدايت ڪيئن قبول ڪري سگهندو؟ ان ڪري هدايت جي راه جو مسافر بڻجڻ چاهيو ٿا ته ”مڃڻ واري طبيعت“ اختيار ڪرڻي پوندي.

چنڊ به ٽڪرائين وارو واقعو

ڏسو! ابوجهل ۽ ٻين مڪي جي ڪافرن وغيره کي ڪهڙي ڪهڙي انداز ۾ نه سمجهايو ويو، انهن جيڪو مطالبو ڪيو، اهو پورو ڪيو ويو، تنهن هوندي به هو مڃڻ لاءِ تيار نه ٿيا. هڪ دفعو رات جو وقت هو، مڪي مڪرم جا وڏا وڏا ڪافر ابوجهل، مغيره ۽ عاص بن وائل وغيره حضور ﷺ جي بارگاه ۾ حاضر ٿيا ۽ عرض ڪيائون: ”اي محمد ﷺ جيڪڏهن اوهان واقعي سچا نبي آهيو ته چنڊ کي به ٽڪرا ڪري ڏيکاريو!“ سرڪارِ عالي وقار، مڪي مدني تاجدار ﷺ فرمايو: ”جيڪڏهن مان اهو ڪري ڏيکاريان ته ڇا اوهان ايمان آڻيندؤ؟“ چيائون: ها! بلڪل (اسان ڪلمو پڙهي مسلمان ٿي وينداسين) جنهن تي مالڪ و مختار نبي، رسول هاشمي ﷺ پهريان الله پاڪ جي حضور ۾ دعا گهري، پوءِ پنهنجي مبارڪ هٿ (يعني شهادت جي اگر شريف) سان چنڊ ڏانهن اشارو ڪيو ته چنڊ به ٽڪرا ٿي ويو.

جب اشارہ مصطفیٰ کا پا گیا

چاند دو ٹکڑے ہوا صدقہ گیا

اها چنڊ جي چوڏهين رات هئي، چنڊ جو هڪ حصو حرا جبل جي هڪ پاسي ٿي ويو، ٻيو حصو جبل جي ٻئي پاسي ٿي ويو. سرڪارِ عالي وقار، مڪي مدني تاجدار ﷺ هڪ هڪ ڪافر کي مخاطب ٿي فرمائي رهيا هئا:

اي فلاڻا! گواه ٿي وڃ! اي فلاڻا! تون به گواه ٿي وڃ! روايتن ۾ آهي ته: ڪافرن کي ان تي يقين نه پئي آيو، هو بار بار پنهنجون اکيون مهيندا رهيا ۽ ڏسندا رهيا، چنڊ واقعي به ٽڪرا ٿي چڪو هو، آخر ٽڪجي چوڻ لڳا:

ترجمو ڪنز العرفان: هي ته ڪو

دائمي جادو آهي

سِحْرٌ مُّسْتَبَرٌّ (پارو: 27، سورة قمر: 2)

انهن مان هڪ ڪافر چيو: جيڪڏهن هي واقعي جادو آهي ته توهان تي جادو ٿيو آهي، سڄي دنيا تي ته نه ٿي سگهندو، تنهنڪري جڏهن قافلا ايندا ته انهن کان پڇنداسين، پوءِ جيئن ئي مختلف هنڌن تان مسافر آيا، مڪي جي ماڻهن سڀني کان پڇيو ته سڀني چيو: ها! اسان فلاڻي رات چنڊ کي ٻن ٽڪرن ۾ ڏٺو هو.⁽¹⁾

الله! الله! هي ڪيڏو نه عظيم معجزو هو، ابوجهل وغيره ۽ ٻين کي هاڻي گهرجي ها ته ڪلمو پڙهي مسلمان ٿي وڃن ها، پر افسوس! انهن تي بديختي غالب هئي، هنن اهو طئي ڪري ڇڏيو هو ته اسان کي ته مڃڻو ئي نه آهي، تنهنڪري پنهنجين اکين سان چنڊ کي به ٽڪرا ٿيندو ڏسي، ٻاهران آيل مسافرن جون شاهديون ٻڌي به هنن اهو ئي چيو ته:

ترجمو ڪنز العرفان: هي ته ڪو

دائمي جادو آهي

سِحْرٌ مُّسْتَبَرٌّ (پارو: 27، سورة قمر: 2)

اي عاشقانِ رسول! اها آهي نه مڃڻ واري طبيعت ❖ ڪافرن چنڊ کي به ٽڪرا ڪرڻ لاءِ چيو، چنڊ به ٽڪرا ڪري ڏيکاريو ويو ❖ پٿرن کي ڳالهائڻ لاءِ چيو ويو، پٿرن کان ڪلمو پڙهايو ويو ❖ وڻ هليا ❖ جانورن سجدا ڪيا، پر جڏهن طبيعت ئي انڪار واري بڻائي وئي، پوءِ چاهي ڪجهه به ٿئي، انڪار ئي ڪرڻو آهي. جڏهن ذهن ۾ ئي اهو ويهاريو ويو آهي ته مون کي نه مڃڻو آهي ته پوءِ زمين مٿي ٿي وڃي يا آسمان هيٺ لهي اچي، ڪجهه به ڪريو، مڃڻو ئي نه آهي.

تُو تُو آگے سے بولتا ہے میاں

تجھے کیا بتاؤں کے معجزہ کیا ہے

وضاحت: جيڪي اعتراض ڪندا آهن، زبان درازي ڪندا آهن، جن جو مقصد ئي رڳو تنقيد آهي، مڃڻ جو ذهن ئي نه آهي، انهن کي معجزا به ڪو فائدو نه ڏيندا آهن، اهڙا ماڻهو معجزا ڏسي گمراهي ۾ اڃان وڌيڪ اڳڀرا ٿي ويندا آهن، هدايت جي طرف نه ايندا آهن.

ان ڪري پنهنجي اندر هدايت قبول ڪرڻ جي صلاحيت وڌائڻي آهي، هدايت جي راهه تي هلڻو آهي ته مڃڻ واري طبيعت اختيار ڪرڻي پوندي.

فاروق اعظم رَضِيَ اللهُ عَنْهُ تي هدايت جي راهه کلي وئي

بئي طرف جن جي مڃڻ واري طبيعت هوندي آهي، انهن تي بس حق واضح ٿيڻ جي دير هوندي آهي، اهي هدايت قبول ڪرڻ ۾ دير نه لڳائيندا آهن. ڏسو! حضرت عمر فاروق اعظم رَضِيَ اللهُ عَنْهُ جڏهن اڃان ڪلمو نه پڙهيو هو، اسلام جي دائري ۾ داخل نه ٿيا هئا، مشهور واقعو آهي ته پاڻ اگهاڙي تلوار کڻي نڪتا هئا، ارادو ڪيو هئائون ته اڄ محمد (صَلَّى اللهُ عَلَيْهِ وَآلِهِ وَسَلَّمَ) کي شهيد ڪري ڇڏيندس. (اَسْتَغْفِرُ اللهَ! اَسْتَغْفِرُ اللهَ!)

پر قسمت کي ڪجهه ٻيو منظور هو، رستي ۾ پنهنجي پيڻ جي گهر پهتا، قرآن ڪريم ڏٺائون، ڪوليائون، سورهُ طه جون ڪجهه آيتون پڙهيائون، دل جي زمين زرخيز هئي، ابوجهل وانگر دل گند جو ڍير نه هئي، هدايت واري ڪتاب جو وسڪارو دل تي پيو ته هدايت جا چشما ظاهر ٿي پيا، اهو ئي عمر رَضِيَ اللهُ عَنْهُ جيڪو ڪجهه دير پهريان اگهاڙي تلوار کڻي اسلام کي (مَعَاذَ اللهِ!) ختم ڪرڻ لاءِ نڪتو هو، هاڻي ادب سان بارگاهه رسالت ۾ حاضر ٿيو، ڪنڌ جهڪايائين ۽ مصطفيٰ جي دامن سان چنبڙي هدايت جي آسمان جو چمڪندڙ ستارو بڻجي ويو. (1)

پيارا اسلامي ڀائرو! غور ڪيو! ڪيڏو نه فرق آهي، ابوجهل چند کي به ٽڪرا ٿيندي ڏٺو، عمر فاروق اعظم رَضِيَ اللهُ عَنْهُ صرف ڪجهه آيتن جي تلاوت ڪئي. ابوجهل ڪلمو نه پڙهيو، عمر فاروق اعظم رَضِيَ اللهُ عَنْهُ هدايت قبول ڪئي، آخر ڇو؟ ان ڪري جو ابوجهل نه مڃڻ واري طبيعت بڻائي رکي هئي، هن هدايت

قبول نه ڪئي، جڏهن ته حضرت عمر فاروق اعظم رَضِيَ اللهُ عَنْهُ جو اهڙو ڪو ذهن نه هو، جيئن ئي انهن تي حق واضح ٿيو، انهن ان جي اڳيان پنهنجو ڪنڌ جهڪائي ڇڏيو.

معلوم ٿيو ته هدايت قبول ڪرڻ لاءِ مڃڻ واري طبيعت جو هجڻ ضروري آهي. ضدي نه ٿيڻ گهرجي. اسان **اَلْحَمْدُ لِلّٰهِ!** مسلمان آهيون، اسان مڃڻ وارا آهيون. مسلمان جو لفظي مطلب ئي آهي سچي ڳالهه کي ڪنڌ نمائي مڃڻ وارو. تنهنڪري اسان کي هميشه صحيح ڳالهه مڃڻ ڏانهن مائل رهڻ گهرجي. بدقسمتيءَ سان اسان جي معاشري ۾ ضدي ماڻهو به هوندا آهن، انهن کي قرآن ڪريم جون آيتون ٻڌايو، حديثون پڙهي ٻڌايو، علماء ڪرام جيڪي قرآن ۽ حديث جي روشنيءَ ۾ ئي شرعي مسئلا بيان ڪندا آهن، انهن جا فرمان ٻڌايو! اهي مڃڻ لاءِ تيار ئي نه هوندا آهن. اها تمام خراب ڳالهه آهي، جڏهن الله پاڪ جي، ان جي پياري رسول صَلَّى اللهُ عَلَيْهِ وَآلِهِ وَسَلَّمَ جي ڳالهه اچي وئي، شريعت جو مسئلو صحيح ذريعن کان اسان تائين پهچي ويو ته هاڻي ان کي تسليم ڪرڻ ۾ دير نه لڳائڻ گهرجي، شريعت جي معاملن کي پنهنجي انا جو مسئلو نه بڻائڻ گهرجي. عنادِ حق (يعني حق سان دشمني رکڻ) تباهه ۽ برباد ڪرڻ واري باطني بيماري آهي، اسان کي ان کان ڪوهين ڏور رهڻ گهرجي.

ضدي قومن جو عبرتناڪ انجام

ڏسو! فرعون ضد ڪيو، حق واضح ٿيڻ باوجود قبول نه ڪيائين، درياھ ۾ غرق ڪيو ويو.  قومِ عاد وڏي طاقتور قوم هئي، انهن ڏانهن حضرت هود عَلَيْهِ السَّلَام کي نبي بڻائي موڪليو ويو، پر انهن ضد ڪيو، حق واضح هجڻ باوجود به قبول نه ڪيائون، انهن تي آنداري جو عذاب آيو، جنهن قومِ عاد جو نالو نشان ئي مٽائي ڇڏيو. ⁽¹⁾  قومِ ثمود ڏانهن حضرت صالح عَلَيْهِ السَّلَام کي نبي بڻائي موڪليو ويو، انهن به ضد ڪيو ۽ اڙي ڪندا رهيا، حق کي قبول نه ڪيائون، انڪار ڪيائون، كفر تي قائم رهيا، گناهن جو بازار گرم ڪيائون، آخر انهن تي به قهرِ الهي جو چُهڪ وسايو ويو، مٿاهين شديد زلزلي

جو عذاب موڪليو ويو، جنهن سان هو هميشه لاءِ فنا ٿي ويا.⁽¹⁾

ماضيءَ ۾ ٻيون به ڪيتريون ئي قومون گذريون آهن، جن ضد ڪيو، حق ڳالهه کي تسليم نه ڪيائون، اُهي اسان کان وڌيڪ طاقتور هئا، اسان کان وڌيڪ مالدار هئا، اسان کان وڌيڪ مضبوط هئا، پر حق سان دشمني (عنادِ حق) انهن کي تباهي جي ڪناري تي پهچايو ۽ اهي الله پاڪ جي غضب جو شڪار ٿي هميشه لاءِ تباھ ۽ برباد ٿي ويا. ان ڪري اسان کي ضد اختيار نه ڪرڻ گهرجي. اسان کي شرعي مسئلو ٻڌائڻ وارو اسان کان ننڍو هجي يا وڏو، اسان جو ڀاءُ هجي يا پاڙيسري، اسان جو دوست هجي يا دشمن، جيڪڏهن عاشقِ رسول آهي، واقعي صحيح مسئلو ٻڌائي رهيو آهي، قرآن ۽ حديث جي روشنيءَ ۾، عاشقانِ رسول عالمن کان ٻڌي، انهن کان پڇي ٻڌائي رهيو آهي، ته اسان کي گهرجي ته اسان مڃي ونون. وياج کي منفعي جو نالو ڏيڻ، زڪوت کي ٽيڪس چوڻ، شادي وهانءُ وغيره ۾ بي پردگي، ڏهل شرنائين وغيره کي خوشيءَ ۾ سڀ هلندو آهي چئي بند نه ڪرڻ ۽ جيڪڏهن ڪو خوفِ خدا وارو اسان کي منع ڪري ته ان کي ابتو گهٽ وڌ ڳالهائڻ، کيس به چار ابتيون سبتيون ڳالهيون ٻڌائي ان جي دل رنجائڻ، هرگز صحيح ڳالهه نه آهي. مسلمان بي عمل ته ٿي سگهي ٿو، پر هڪ سچو مسلمان ضدي نه ٿيندو آهي، هو الله پاڪ ۽ ان جي پياري محبوب ﷺ جي ڳالهين کي دل ۽ جان سان تسليم ڪرڻ وارو هوندو آهي.

اَلْحَمْدُ لِلّٰه! شيخِ طريقت، اميرِ اهل سنت حضرت علامه مولانا الياس عطار قادري **دَامَتْ بَرَكَاتُهُمُ اَعَالِيَه** جي بيشمار اعليٰ صفتن مان هڪ اهم صفت هي به آهي ته سندن طبيعت ميجرائڻ ڏانهن نه بلڪه ميجڻ ڏانهن مائل آهي. پاڻ هر چنڇر تي مدني چينل تي لائيو مدني مذاڪرو (يعني سوال جواب جو سلسلو) فرمائيندا آهن، سالن کان سندن عادت مبارڪ آهي ته مدني مذاڪري جي شروعات ۾ ئي فرمائيندا آهن ته: جيڪڏهن مون کي غلطي ڪندي ڏسو ته فوراً منهنجي اصلاح فرمايو، مون کي پنهنجي غلطي تي اجايو بحث ڪندڙ نه بلڪه شڪريي سان رجوع ڪرڻ وارو ڏسندؤ.

ڪيڏي نه وڏي ڳالهه آهي، لائيو پروگرام آهي، سڄي دنيا ۾ ماڻهو ٻڌي رهيا آهن، ڪروڙين مريدن جا پيرِ ڪامل صاف چڻي رهيا آهن: مون کان غلطي ٿئي ته مون کي ٻڌايو، مان شڪريو به ادا ڪندس ۽ پنهنجي غلطي به مڃي وٺندس. الله پاڪ اسان کي به اهڙي توفيق نصيب فرمائي، ضد انسان کي تباھ ڪري ڇڏيندو آهي. الله ڪري ته اسان مڃڻ وارا بڻجي وڃون.

اٰمِين بِجَا خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ

(2): پنهنجي دل جي حفاظت ڪريو!

پيارا اسلامي ڀائرو! ٻي ڳالهه جيڪا اسان کي سورت بقره جي هنن آيتن مان سڪڻ لاءِ ملي اها هيءَ ته مڪي جي ڪفرن جي بري صفت بيان ڪئي وئي:

ترجمو ڪنز العرفان: الله انهن جي دليين تي ۽ انهن جي ڪنن تي مهر لڳائي ڇڏي آهي ۽ انهن جي اکين تي پردو پيل آهي ۽ انهن جي لاءِ تمام وڏو عذاب آهي.

خَتَمَ اللَّهُ عَلَى قُلُوبِهِمْ وَعَلَى سَمْعِهِمْ
وَعَلَى أَبْصَارِهِمْ غِشَاوَةٌ وَلَهُمْ عَذَابٌ

عَظِيمٌ (پارو: 1، سورة بقره: 7)

معلوم ٿيو دل تي مُهر لڳڻ هڪ انتهائي خطرناڪ بيماري آهي، هيءُ ئي اهو بنيادي مرض آهي، جيڪو نه ڄاڻ ڪيترين ئي قومن جي تباھيءَ جو سبب بڻجي چڪو آهي. انهيءَ ئي باطني بيماريءَ جي ڪري انسان سچ کي قبول ڪرڻ، هدايت حاصل ڪرڻ ۽ هدايت جو سرچشمو قرآن ڪريم پڙهڻ جي باوجود به سڌي رستي تي اچڻ کان محروم رهجي ويندو آهي. لهنذا اسان کي گهرجي ته اسان پنهنجي دل جي حفاظت ڪيون، ڪڏهن به پنهنجي دل تي مُهر لڳڻ نه ڏيون، ڇو ته جنهن جي دل تي مُهر لڳي ويندي آهي، ان جي لاءِ هدايت جا دروازا بند ٿي ويندا آهن. ڪنهن شاعر چيو آهي:

بہی اُتوں کے مرضِ کُھن کا چارہ

دلِ مردہ دل نہیں، اسے زندہ کر دوا رہ

وضاحت: جڏهن دليون مردہ ٿي وينديون آهن، دليين تي گناهن جو زنگ لڳي ويندو آهي، ڪفر جون اونڌاهيون چانئجي وينديون آهن، ته پوءِ قومون تباھ ۽

برباد ٿي وينديون آهن، تنهنڪري قومن کي تباهيءَ کان بچائڻ جو اهو ئي طريقو آهي ته انهن جي دلين جي اصلاح ڪئي وڃي، ڪارين دلين تان زنگ لاهي انهن کي چمڪندڙ ۽ روشن بڻايو وڃي.

دل تي مُهر لڳڻ جا سبب

دل تي مُهر لڳڻ جا ڪيترائي سبب آهن، مثال طور: (1): گناهه جي ڪثرت
 دل تي مُهر لڳڻ جو هڪ بنيادي سبب آهي. اسان جي پياري آقا، رسول خدا، احمد مجتبيٰ صَلَّى اللّٰهُ عَلَيْهِ وَآلِهِ وَسَلَّمَ فرمايو: جڏهن انسان گناهه ڪندو آهي ته ان جي دل تي هڪ ڪارو داغ ٺهي ويندو آهي، جيڪڏهن هو توبه ڪري وٺي ته اهو داغ مٽايو ويندو آهي، پر جيڪڏهن ٻيهر گناهه ڪري ته هڪ ٻيو داغ ٺهي ويندو آهي ۽ ائين گناهه ڪندي ڪندي سڄي دل ڪاري ٿي ويندي آهي.⁽¹⁾
 تنهنڪري گناهه کان بچڻ بيحد ضروري آهي، ڪٿي ائين نه ٿئي جو گناهه جي عادت دل تي مُهر لڳڻ جو سبب بڻجي وڃي ۽ اسان هدايت جي راهه کان محروم ڪيا وڃون. علماءِ ڪرام فرمائن ٿا: اڳين امتن جو عذاب جسماني خسف ۽ مسخ هو (يعني اڳيون امتون نافرمان ڪنديون هيون ته انهن کي زمين ۾ دٻايو ويندو هو، انهن جا چهرا بگاڙيا ويندا هئا، ڪو پولڙو بڻجي ويندو هو، ڪو خنزير بڻجي ويندو هو) پر هن امت جو عذاب روحاني خسف ۽ مسخ آهي، پهريان جسم بدليا ويندا هئا، هاڻي دليون بدليون وڃن ٿيون.⁽²⁾ الله پاڪ قرآن ڪريم ۾ فرمائي ٿو:

ترجمو ڪنز الایمان: ۽ اسان ڦيرائي
 ڇڏيندا آهيون سندن اکين کي ۽
 دلين کي.

وَنُقَلِّبُ أَفْئِدَتَهُمْ وَأَبْصَارَهُمْ

(پارو: 7، سورة الانعام: 110)

الله پاڪ جي پناهه! الله پاڪ جي پناهه! ڪيڏي نه عبرت جي ڳالهه آهي، گناهه ڪرڻ جي سبب، الله ۽ رسول جي نافرمان ٿي ڪري دليون بدلايون وڃن ٿيون. الله پاڪ اسان کي اهڙي ڏلت ۽ رسوائيءَ کان بچائي. ڪاش! اسان کي سڄي توبه جي توفيق ملي وڃي.

1...ترمذی، کتاب تفسیر القرآن، باب ومن سورة ويل للمطففين، صفحه: 769، حدیث: 3334 -

2...تفسیر نعیمی، پارہ: 1، سورة بقرہ، زیر آیت: 66، جلد: 1، صفحه: 454 -

رہے آہ! ناکام ہم یا الہی!
رہوں گانہ تیری قسم یا الہی!
پئے تاجدارِ حرم یا الہی!

بڑی کوششیں کیں گناہ چھوڑنے کی
جو ناراض تُو ہو گیا تو کہیں کا
مجھے سچی توبہ کی توفیق دیدے

امین بِجَاہِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

دل تي مَهر لڳڻ جا چار سبب

امام غزالي رَحْمَةُ اللّٰهِ عَلَیْہِ منہاج العابدین ۾ بیان فرمایو آهي ته چار باطني بیماریون آهن، جيڪي دل کي تمام گھڻو نقصان پهچائينديون آهن: (1) حسد ڪرڻ: يعني ساڙ (Jealousy) ٻين کي مليل نعمت کي ڏسي اها تمنا ڪرڻ ته اها نعمت ان کان ڪسجي وڃي ۽ مون کي ملي وڃي، اهو حسد آهي. (1) حديث پاڪ ۾ آهي: حسد نيڪين کي ائين ختم ڪندو آهي، جيئن باهه ڪاٺين کي ساڙي ختم ڪري ڇڏيندي آهي. (2) امام غزالي رَحْمَةُ اللّٰهِ عَلَیْہِ فرمائن ٿا: حسد ڪرڻ واري جي دل انڌي ٿي ويندي آهي، ايسيتائين جو ان کي الله پاڪ جا احڪام به سمجهه ۾ نه ايندا آهن. (3)

کيچڙ رحمت اے نانائے حسين
کيچڙ رحمت اے نانائے حسين

میں گناہوں سے سدا پُتار ہوں
جھوٹ سے بغض و حسد سے ہم بچیں

(2) طولِ عمل (ڊگهيون اميدون): مثال طور، اهو ذهن ۾ ويهاري ڇڏڻ ته مان ته اڃان 10 سال زنده رهندس، 50 سال زنده رهندس 100 سال جيئرو رهندس وغيره اها به تمام خراب بيماري آهي. الله پاڪ فرمائي ٿو:

ترجمو ڪنز العرفان: پوءِ انهن تي
ڊگهو وقت گذريو ته سندن دليون
سخت ٿي ويون.

فَطَالَ عَلَيْهِمُ الْأَمَدُ فَقَسَتْ قُلُوبُهُمْ
(پارو: 27، سورة الحديد: 16)

معلوم ٿيو ته ڊگهيون اميدن جي ڪري دل سخت ٿي ويندي آهي. (3) جلد بازی: ان جي ڪري به ٻانهو ڪيئي ڀيرا هدايت کان محروم رهجي ويندو آهي.

1... الحديقة الندية، الباب الثاني، الخلق الخامس عشر الحسد، المبحث الاول، جلد: 3، صفحہ: 34 - ملقطاً.

2... ابو داؤد، كتاب الادب، باب في الحسد، صفحہ: 769، حديث: 4903 -

3... منہاج العابدین، صفحہ: 188 -

(4) **تڪبر:** هيءَ سڀني کان خراب باطني بيماري آهي، ان جي ڪري ئي شيطان مردود ٿيو، تڪبر جي سبب به دل تي مُهر لڳي ويندي آهي. الله پاڪ فرمائي ٿو:

ترجمو **ڪنز العرفان:** الله هر متڪبر سرڪش جي دل تي اهڙي طرح مهر لڳائي ڇڏيندو آهي.

كَذَلِكَ يَطْبَعُ اللَّهُ عَلَى كُلِّ قَلْبٍ مُتَكَبِّرٍ جَبَّارٍ ﴿٢٥﴾ (پارو: 24، سورة مؤمن: 35)

آءٌ نه پاس ٿڪ ريار يا رب مصطفیٰ

عُجب و تڪبر اور بچا حُب جا هه

گر تڪبر هودل میں ذرہ بھر

سُن لو جنت حرام هون ٿي هه

دل تي مهر لڳڻ جو هڪ ٻيو اهم سبب

پيارا اسلامي ڀائرو! دل تي مُهر لڳڻ جو هڪ ٻيو اهم سبب الله پاڪ جي نيڪ ٻانهن (يعني الله جي ولين) جي بي ادبي به آهي. مفتي احمد يار خان نعيمي رَحْمَةُ اللهِ عَلَيْه فرمائن ٿا: گناه ڪرڻ سان دل تي آهستي آهستي مُرُ ڇڙهندي رهندي آهي (مثال طور، هڪ گناه ڪيو ته دل تي هڪ داغ لڳو، ٻيو گناه ڪيو ته ٻيو داغ لڳو، ٽيون گناه ڪيو دل تي ٽيون داغ لڳو ائين گناهن جي ذريعي دل تي آهستي آهستي مُرُ ڇڙهندي رهندي آهي) ۽ نيڪيون ڪرڻ سان دل تان آهستي آهستي مُرُ لهندي آهي (مثال طور، هڪ ڏينهن نماز پڙهي ته سرور نه ايندو، ٻئي ڏينهن پڙهي، ٽئين ڏينهن پڙهي، ماڻهو لڳاتار نماز پڙهندو رهي ته آهستي آهستي دل تان مُرُ ڌوپجي ويندي آهي ۽ پوءِ دل جي مر ڌوپجڻ بعد ٻانهي کي نماز ۾ سرور اچڻ شروع ٿي ويندو آهي مطلب ته نيڪيون آهستي آهستي دل جي مر صاف ڪنديون آهن) پر الله جي ڪنهن نيڪ ٻانهي جي بي ادبي يڪدم دل تي مُهر لڳڻ جو سبب بڻجي ويندي آهي. ڏسو! شيطان هزارين سال عبادت ڪئي هئي، هڪ لمحِي جي لاءِ حضرت آدم عَلَيْهِ السَّلَام جي بي ادبي ڪيائين ته يڪدم مجرم ۽ مردود ٿي ويو، هڪدم سندس دل ڪاري ٿي وئي ۽ ان جي دل تي مُهر لڳي وئي.⁽¹⁾

معلوم ٿيو ته الله جي نيڪ ٻانهن جي بي ادبيءَ سان هڪدم دل تي مَهرَ لڳي ويندي آهي ۽ جيڪڏهن الله جي ڪنهن نيڪ ٻانهي جي نگاهه پئجي وڃي ته هڪدم دل جي سڄي مَرُ ڌوڄي ويندي آهي.

غوٽ پاڪ جي نگاهه جي برڪت

حضرت سيدنا حضور غوث اعظم رَحْمَةُ اللهِ عَلَيْه حج ڪري واپس اچي رهيا هئا، رستي ۾ هڪ شخص بينل ڏٺائون، اهو چور هو ۽ چوري ڪرڻ چاهي پيو. حضور غوث اعظم رَحْمَةُ اللهِ عَلَيْه ويجهو پهتا ته پڇيائون: تون ڪير آهين؟ هن ورائيو: مان فلاڻو آهيان ۽ هتي ڪنهن جي انتظار ۾ بيٺو آهيان. حضور غوث پاڪ رَحْمَةُ اللهِ عَلَيْه جيڪي سڄي دنيا کي ائين ڏسندا آهن جيئن هت جي ٿري تي رکيل ڪا شيءِ هجي، انهن جي سامهون هي ڪوڙ ڳالهائي رهيو هو، غوث پاڪ رَحْمَةُ اللهِ عَلَيْه سمجهي ويا ته هي ڪير آهي. پاڻ فرمايائون: مان عبدالقادر آهيان، جيئن ئي هن ٻڌو ته هي غوث پاڪ آهن، فوراً سندن قدمن ۾ ڪري پيو. حضور غوث پاڪ رَحْمَةُ اللهِ عَلَيْه الله پاڪ جي بارگاهه ۾ دعا ڪئي، الله جي وليءَ جي هڪ نگاهه ڪرم ٿي ۽ اهو چور فوراً توبه ڪري قطبيت جي مقام تي پهچي ويو.⁽¹⁾

معلوم ٿيو ته وليءَ ڪامل جي هڪ نگاهه سان ٻانهي جي دل هڪدم صاف ٿي ويندي آهي. الله پاڪ اسان کي نيڪ ماڻهن، نبين، ولين، صحابہ ڪرام، اهل بيت پاڪ ۽ عاشقانِ رسول علماء ڪرام جي بي ادبيءَ کان هميشه محفوظ رکي.

محفوظ سدا رکنا شها! بے ادبوں سے | اور مجھ سے بھی سرزد نہ کبھی بے ادبی ہو

بيان جو خلاصو

پيارا اسلامي ڀائرو! الله پاڪ ڪافرن جي بُري صفت بيان ڪندي فرمايو:

ترجمو ڪنز العرفان: الله انهن جي دليٰن تي مهر لڳائي ڇڏي آهي.

خَتَمَ اللهُ عَلَى قُلُوبِهِمْ

(پارو: 1، سورة البقرة: 7)

هن وعيد کان بچڻ جي لاءِ اسان کي گهرجي ته اسان گناهن کان به بچون، حسد کان به بچون، ڊگهين اميدن کان به بچون، جلد بازيءَ کان به بچون، تڪبر کان به هر دم بچندا رهون ۽ الله جي نيڪ ٻانهن جي بي ادبيءَ کان به بچندا رهون.

دل پاڪ رهي، هدايت ڏانهن مائل رهي، ان جي لاءِ نيڪيون ڪرڻ جي ڪوشش ڪيون. قرآن ڪريم جي تلاوت ڪرڻ سان دل جو زنگ دور ٿيندو آهي، الله جو ذڪر ڪرڻ سان دل جو زنگ دور ٿيندو آهي، اهڙي طرح نماز پڙهڻ سان دل جو زنگ دور ٿيندو آهي، قبرستان وڃي پنهنجي موت کي ياد ڪرڻ سان به دل جو زنگ دور ٿيندو آهي. الله پاڪ اسان کي پاڪيزه دل

نصيب فرمائي. **اٰمِيْن بِجَاةِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ**

مدني قاعدو (Madani Qaida) موبائل ايپلي ڪيشن

پيارا اسلامي ڀائرو! قرآن ڪريم جي فيض کي عام ڪرڻ لاءِ دعوتِ اسلامي جي آءِ ٽِي I.T ڊيپارٽمينٽ هڪ موبائيل ايپلي ڪيشن جاري ڪئي آهي، جنهن جو نالو آهي: مدني قاعدو (Madani Qaida) هن ايپليڪيشن ۾ مڪمل مدني قاعدو ۽ ان جي آڊيو (Audio) شامل ڪئي وئي آهي، يعني هن ايپليڪيشن ۾ توهان مدني قاعدي جي جنهن به حرف يا لفظ تي ڪلڪ ڪندا ته آڊيو ۾ ان جو تلفظ هلندو. ائين هن ايپليڪيشن جي مدد سان آسانيءَ سان مدني قاعدو پڙهي، ان جي مشق ڪري، صحيح مخارج ۽ ضروري تجويد سڳهجي ٿي. هيءَ ايپليڪيشن پنهنجي سمارٽ فون ۾ انسٽال ڪري ڇڏيو، پاڻ به فائدو حاصل ڪريو ۽ ٻين کي به ترغيب ڏياريو.

درست ڇا آهي؟

(درست شرعي مسئلو ۽ عوام ۾ مشهور غلط مسئلي جي نشاندهي)

مسئلو: سجدي ۾ پير جي هڪ اڱر جو پيٽ زمين تي لڳائڻ فرض آهي، جڏهن ته هر پير جي ٽن ٽن اڱرين جو پيٽ زمين تي لڳائڻ واجب آهي ۽ ڏهن ئي اڱرين جو پيٽ زمين تي لڳائڻ ۽ اڱريون قبلي رخ رکڻ سنت آهي.

وضاحت:  هن مسئلي بابت عام طور تي تمام گهڻي بي توجهي ڏني

وئي آهي ❀ ڪيترائي پيرا ڏٺو ويو آهي ته سجدي ۾ پير زمين کان مٿي
 ڪڇيل هوندا آهن ❀ جيڪي زمين تي پير لڳائيندا آهن، انهن مان گهڻا صرف
 آڱرين جون چوٽيون زمين تي لڳائيندا آهن ❀ مسئلو تمام گهڻو ياد رکڻ
 وارو آهي: سجدي ۾ پيرن جي ڏهن آڱرين مان هڪ جو پيٽ زمين تي لڳائڻ
 فرض آهي، ٻنهي پيرن جي ٽن ٽن آڱرين جو پيٽ لڳائڻ واجب آهي ۽ 10 ئي
 آڱرين جو پيٽ لڳائڻ ۽ آڱرين جو رخ قبلي طرف هجڻ سنت آهي
 ❀ جيڪڏهن سجدي ۾ پير زمين کان مٿي هوندا ۽ هڪ به آڱر جو پيٽ
 زمين تي نه لڳايو ته نماز نه ٿيندي، ٻيهر پڙهڻ فرض آهي ❀ جيڪڏهن صرف
 آڱونو لڳايو ۽ بقايا آڱريون زمين کان مٿي رهيون ته واجب ڇڏجي ويندو،
 گناه به ٿيندو ۽ نماز به ٻيهر مواتي پڙهڻي پوندي.⁽¹⁾

الله پاڪ اسان کي نماز سکي، درست انداز سان پڙهڻ جي توفيق عطا
 فرمائي. آمين بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

اسماء الحسنیٰ جون برکتون (وظیفو)

يَا غَفَّارُ

جيڪو هميشه **يَا غَفَّارُ** جو ورد ڪندو رهندو، اهو نفس جي بُرين خواهشن کان آزادي حاصل
 ڪندو.⁽²⁾ إِنَّ شَءَءَ اللَّهِ الْكَرِيمِ!

صَلُّوا عَلَى الْحَبِيبِ! صَلَّي اللَّهُ عَلَى مُحَمَّدٍ

1...ماہنامہ فیضانِ مدینہ، جنوری 2018ء، دارالافتاء اہل سنت، صفحہ: 14

2...مدنی پنج سورہ، صفحہ: 248 -